

## Chapter-one

လမ်းခွဲစကားပြောခံခဲ့ရတယ် >  <

“ဝေးဝေး၊ **unmoved island** ကိုလာခဲ့၊ ငါတို့  
ကွာရှင်းကြရအောင်”  
ပေဝေဝေ တစ်ယောက် လိုင်းပေါ်တက်လာလာချင်း  
မြင်လိုက်ရတာကတော့ သူမရဲ့ အွန်လိုင်းပေါ်က  
ယောက်ျား **ရေသန့်ကအနံ့မရှိဘူး** ဆိုသူထံမှ  
စာတစ်စောင်ဖြစ်သည်။ ဝေးဝေး တစ်ယောက်  
အနည်းငယ် အောင့်သက်သက်ဖြစ်သွားသည်။  
ဒါမဖြစ်နိုင်ဘူး၊ ဒီ dorm ရဲ့ board band က  
အတွဲဖြစ်ဖို့ကို  
လဝကလောက်အချိန်ယူထားရတာ..သူက  
ဆယ်ရက်ပဲရှိသေးတာကို တစ်ခြားတစ်ယောက်  
ရှာတွေ့နေပြီပေါ့။

အချိန်ခဏကြာပြီးနောက် သူမစာပြန်လိုက်သည်  
“ဘာလို့လဲ”

**ရေသန့်ကအနံ့မရှိဘူး** “ဝေးဝေး၊  
ကိုယ်တောင်းပန်ပါတယ်၊  
ဘာကြောင့်လဲလို့မမေးပါနဲ့၊ ကိုယ်မင်းကို

လျော်ကြေးအနေနဲ့ ဂမ္ဘီရကျောက်တုံး  
တစ်ခုပေးမယ်”

သူက ငါ့ကိုမယားစရိတ်တွေတောင် ပေးနေပါလား?  
ဝေးဝေးကုကယ်ရာမဲ့သလိုခံစားလိုက်ရပြီး  
ပြန်ပြောလိုက်သည် “ရပါတယ်”

ဂိမ်းထဲမှာ လက်ထပ်တာက အစစ်အမှန်မှ  
မဟုတ်တာ။ သူမက  
သူ့ကိုလက်ထပ်တယ်ဆိုတာကလည်း ဂိမ်းထဲက  
လက်ထပ်ထားတဲ့စုံတွဲတွေသာ လုပ်လို့ရမယ်  
questsတွေကို ပြီးအောင်လုပ်ချင်၍ သာဖြစ်တယ်။  
ဒီထဲက singleယောက်ျားလေးတွေနဲ့  
မိန်းကလေးတွေ လက်ထပ်ဖြစ်သွားတာကလည်း  
အကြောင်းရင်းအမျိုးမျိုး  
ရှိတယ်။ **ရေသန့်ကအနံ့မရှိဘူး** ဆိုတဲ့သူကသူမဆီကို  
မက်ဆွေချ ပို့ပြီး သူနဲ့လက်ထပ်ချင်လား  
လို့မေးခဲ့တယ်။ သူမလည်း ကြာကြာမစဉ်းစားဘဲနဲ့ကို  
သဘောတူခဲ့သည်လေ။

အခုဆို သူတို့ လက်ထပ်ထားတာ  
နှစ်ဝက်လောက်တောင် ရှိတော့မယ်။ ၆၀၆၀ ကတော့

သူ့ကို ချစ်စနိုး နာမည်တွေဘာတွေ မခေါ်ဘဲ  
အမြဲတမ်း သူ့နာမည်အပြည့်အစုံကိုသာ ခေါ်သည်။  
သူတို့နှစ်ယောက်က တော်တော်ကို သဟဇာတ  
ဖြစ်ခဲ့သည်။ တိုက်ပွဲပေါင်းများစွာကို  
တူတူတိုက်ခိုက်ရင်း  
သွေးသောက်ရဲဘော်စိတ်ဓာတ်တွေပါ ရလာခဲ့တယ်။

အဲ့တော့လဲ ဘာထူးလဲ။ ဒါတွေက  
အကုန်ဂိမ်းထဲမှာလေ...

ဝေဝေက စာပြန်လိုက်သည်: “ငါ အဲ့ကို  
အခုချက်ချင်း သွားမယ်”

ဝေဝေ ရဲ့ ဂိမ်းဇာတ်ကောင်ဖြစ်တဲ့  
**ကျူပင်လေးဝေးဝေး** က မြင်းပေါ်သို့တက်လိုက်ပြီး  
**unmoved island** ဆီသို့ ဦးတည်လိုက်သည်။

**ကျူပင်လေးဝေးဝေး** မှာ အနီရောင်  
ဝတ်စုံကိုဝတ်ဆင်ထားတဲ့ အင်အားကြီးသော  
အမျိုးသမီးသူရဲကောင်းပုံစံ ဖြစ်သည်။

ဝေဝေ ဆော့နေတဲ့ **Dream Voyage in Rivers and Lakes** ဆိုတဲ့ အွန်လိုင်းဂိမ်းက ဈေးကွက်မှာ အရမ်းအောင်မြင်နေတဲ့ ဂိမ်းတစ်ခုဖြစ်သည်။  
ဒီဂိမ်းက ဘာမှသိပ်မဆန်းပြားပေမယ့်  
သေချာဖန်တီးထားတယ်။ ရှုခင်းတွေရုံပြီးတော့  
ရွေးချယ်စရာ ဇာတ်ကောင်တွေလည်း  
အရမ်းများတယ်။ ယောက်ျားလေးနဲ့  
မိန်းကလေးတွေ အတွက် မတူညီတဲ့  
ဂိမ်းဇာတ်ကောင်ခန့်ခွဲ ရှိတယ်။  
ဝေဝေရဲ့ဝတ်ရုံနီ ဇာတ်ကောင် ကတော့  
လူတွေသိပ်မရွေးကြဘူး။ အဲတာကလည်းမလှလို့  
မဟုတ်ဘဲ သူ့ရဲ့ လက်နက်က ရှည်လျားပြီး  
လေးလံတယ်။ ဓားကောက်ကြီး ဖြစ်နေလို့ပါ။

ကျောက်စိမ်းပုလွေ၊ နှင်းပွင့်ဖြူရောင် ကခုန်နေတဲ့  
ဖဲကြိုးလေးတွေ၊ ပေါ့ပါးတဲ့ ဓားရှည်တွေ ဒါမှမဟုတ်  
ဓားမြှောင်တွေနဲ့ ယှဉ်ရမယ်ဆိုရင်  
အမှန်တကယ်ကုပ်ငါး ဓားကောက်ကြီးက  
မိန်းကလေးမဆန်တဲ့ အပြင် လှလည်းမလှပေ။  
ဒါကြောင့် မိန်းကလေး တော်တော်များများက  
မကြိုက်ကြဘူး။ ဒါပေမယ့် ဝေဝေ  
ကတော့ကြိုက်သည်။ ဝေဝေ က တော့ အဲတာက

အကြမ်းခံနိုင်ပြီး သူမပုံစံနဲ့ လိုက်ဖက်သည်ဟု  
မြင်သည်။

**unmoved island** ရောက်တဲ့အခါ၊ သူတို့  
**unmoved water** တစ်ခွက်စီ  
သောက်လိုက်ကြပြီးတဲ့ အချိန်မှာ system bot  
ကနေ ကြေညာချက်ထုတ်လာခဲ့တယ်: “  
**ကျုပ်ငါလေးဝေးဝေး နဲ့ ရေသန့်ကအနံ့မရှိဘူး**” တို့  
ချစ်ခြင်းတရားဟာ ယခုပျက်စီးသွားပြီဖြစ်ပြီး  
လမ်းခွဲခွဲကြပြီဖြစ်သည်။ ထပ်ပြီးတော့  
သူတို့ကြားမှာဘာချည်နှောင်မှုမှ မရှိတော့ပါ”

**ရေသန့်ကအနံ့မရှိဘူး** မှသူမကို  
ဂမ္ဘာကျောက်တုံးပေးချင်ခဲ့ပေမယ့် သူမက ငြင်းဆိုမှု  
ခလုတ်ကိုနှိပ်၍ လက်မခံခဲ့ပေ။ သူမက သူကို  
အပြုံးပုံမျက်နှာတစ်ခု ပြန်ပို့ခဲ့ပြီး ဝတ်ရုံနီနီ  
သူရဲကောင်းမလေးဟာ  
အဝေးကိုလျှောက်သွားခဲ့လေပြီ။

နောက်နေ့ နေ့လည်ခင်းမှာ၊ နေ့လည်စာစားပြီးနောက်  
ဝေဝေ အွန်လိုင်းပေါ်တက်ခဲ့သည်။

မုန်တိုင်းနတ်ဘုရားမနီနီဆိုတဲ့ သူမနဲ့ရင်းနှီးတဲ့  
ကောင်မလေးက ဂိမ်းထဲမှာစာပို့လာသည်။ “ဝေဝေ၊  
ဘာတွေဖြစ်ကုန်တာလဲ? နင်နဲ့ **ရေသန့်ကအနံ့မရှိဘူး**  
ကလမ်းခွဲလိုက်ပြီတဲ့လား? သူက  
**မိုးရေစက်လေးယောင်ယောင်** နဲ့ဒီည ၈  
နာရီမှာလက်ထပ်တော့မှာလို့ကြားတယ်။”

ဝေဝေ: “.....”

မုန်တိုင်းနတ်ဘုရားမနီနီ: “နင်တို့တကယ်  
ပြတ်သွားကြပြီလား?”

ဝေဝေ: “အင်း”

မုန်တိုင်းနတ်ဘုရားမနီနီ: “ကံဆိုးတာဘဲ၊အဲ့ **ရေသန့်**  
ဆိုတဲ့သူကတကယ် ကောင်းတဲ့သူတစ်ယောက်ပါ။  
သူလည်း အလှအပမှာ ရစ်မှူးသွားမယ်လို့  
ငါမထင်ထားမဘူး။  
**မိုးရေစက်ငယ်လေးယောင်ယောင်**ကလည်း  
တကယ်ချောတာဟ”

နီနီ ချောတယ်လို့ ပြောနေတာက  
သူမရဲ့ ဂိမ်းဇာတ်ကောင်ကံ  
မဟုတ်ဘဲ အပြင်ကပုံကို ပြောနေတာဖြစ်သည်။  
လွန်ခဲ့တဲ့သုံးလက ဂိမ်းကုမ္ပဏီကနေ  
ဂိမ်းဆော့သူတွေအတွက် မပေးရတယ် ပြိုင်ပွဲတစ်ခု  
လုပ်ပေးခဲ့တယ်။ ထိပ်တန်းကစားသမား  
သုံးယောက်က အဆင့်မြင့်  
အသုံးအဆောင်တွေရရှိမှာဖြစ်တယ်။  
**မိုးရေစက်ငယ်လေးယောင်ယောင်**က ဗွီဒီယိုတစ်ခုနဲ့  
ဓာတ်ပုံအနည်းငယ်ကို တင်ခဲ့ပြီးတော့  
လူအများရဲ့ စိတ်ဝင်စားမှုကို ရခဲ့တယ်။ အဲဒီက  
အကျိုးဆက်တွေက ဝေဝေဆော့နေတဲ့  
ပြည်တွင်းဆာဗာကို ပါရောက်လာခဲ့တယ်။  
ဆာဗာတူတူချင်း ဆော့နေတဲ့  
ကောင်လေးတွေကြားမှာ  
**ယောင်ယောင်**က အလွန်ရေပန်းစားခဲ့သည်။

သူမရဲ့ ခင်ပွန်းဟောင်းကလည်း  
မျက်စိတစ်မှတ်အတွင်းမှာတင်  
နှောက်မိန်းမထပ်ယူနေပြီ။ သူမနဲ့ **ရေသန့်**  
ဆိုသူတို့ဟာ အသင်းဖော်တွေနဲ့ ပုံတူခဲ့ကြပေမယ့်  
ဘာလို့မှန်းမသိ ဝေဝေစိတ်ဓာတ်ကျလာသည်။

သူမစိတ်ညစ်ရင်လုပ်တတ်တဲ့အကျင့်ဖြစ်တဲ့  
စားပွဲခုံပေါ်ကို ခေါင်းတင်ထားပြီး  
အော်ဟစ်လိုက်တယ် “ရှင်က  
ဘာလို့ဒီလိုလုပ်နိုင်တာလဲ!? ဘာလို့  
ဒီအချိန်တုအတွင်းလေးမှာ  
အလှလေးတစ်ယောက်ကို ရွေးချယ်နိုင်တာလဲ!!!!”

ဝေဝေ ဂိမ်းထဲမှာတော့ မအော်ခဲ့ပေမယ့်  
သူမအဆောင်ထဲမှာတော့ သောင်းကျန်းနေသည်။  
ဆူညံလွန်းလို့ သူမအခန်းဖော် ရဲ့  
ခေါင်းအုံးနဲ့ပစ်ပေါက်တာကိုပင်ခံခဲ့ရသည်။

“ပွေဝေးဝေး၊ နင့်လို့မျိုး ပင်ကိုအချောအလှ  
တစ်ယောက်က အဲလိုပြောစရာလား။ နင်က  
အဲလိုပြောတော့ ကျန်တဲ့ ငါတို့က  
ဘယ်နားသွားနေရမှာလဲ”

ဟုတ်တာပေါ့။ ပွေဝေးဝေး ဆိုတာက  
အလှပဂေးလေးလေး အရမ်း  
လှတဲ့ကောင်မလေးတစ်ယောက်။ ဒါပေမယ့်  
လှတယ့်ကောင်မလေးတွေကလည်း သူနည်းသူဟန်နဲ့  
လှကြတာလေ..တစ်ချို့က ကျက်သရေရှိတယ်၊



တစ်ချို့က ထက်မြက်တယ်၊ တစ်ချို့က  
ချို့သာတယ်၊ တစ်ချို့က သိမ်မွေ့တယ်၊ တစ်ချို့က  
စင်ကြယ်တယ်...

ပြီးတော့ တစ်ချို့ကတော့ ဝေးဝေး  
လိုမျိုးဘဲ....ရုပ်ရည်ကကြည့်ရုံဘဲကောင်းတယ်.....

ဝေးဝေး တစ်ယောက်  
စာတော်တယ့်ကျောင်းသားဖြစ်ဖို့ အမြဲတမ်း  
စာသေချာလုပ်နေတာတောင်...

သူမရဲ့ ညှို့ယူနိုင်တဲ့ မျက်ခုံး၊ ဆွဲဆောင်မှုရှိတဲ့  
မျက်လုံး၊ အမြဲတမ်း နီရဲနေတဲ့ နှုတ်ခမ်းလေးတွေနဲ့  
အချိုးအစားလှပတယ် ခန္ဓာကိုယ် ကြောင့်  
ပုံတုန်းနေတဲ့ သံပွန်နည်းပညာ တက္ကသိုလ်  
ကျောင်းဝတ်စုံနဲ့ဆူရင်တောင်  
..ဘယ်သူမှသူမကိုဒီလိုကျောင်းမျိုးကလို့  
ယုံမှာမဟုတ်ဘူး။

ရုတ်တရက် ဝေးဝေး တစ်ယောက်သူမရဲ့  
အပြင်လောက က

စိတ်ပျက်စရာအကြောင်းအရာတွေ တွေးမိပြီးတော့  
ဆက်ပြီးတော့ ခုံပေါ်ကို ခေါင်းစိုက်ထားလိုက်သည်။

ကွန်ပျူတာပေါ်မှာတော့  
**မုန့်တိုင်းနတ်ဘုရားမနီနီ**ကဆက်ပြီး  
အတင်းပြောနေသည် “ငါကြားတာတော့  
အရင်တုန်းက **မိုးရေစက်ငယ်လေးယောင်ယောင်**က  
ထိပ်တန်းကစားသမား တစ်ယောက်နဲ့  
လက်ထပ်ချင်ခဲ့ပေမယ့် **ရေသန့်**  
နဲ့ဖြစ်သွားမယ်လို့မထင်ထားဘူး။ ပြီးတော့ ငါ  
အဲ့ကောင်နဲ့ သူမနဲ့ မကြာခဏquestsတွေ  
တူတူလုပ်နေတာတော့တွေ့ခဲ့တယ်”

သူမတွေ့ထားတဲ့အတိုင်းဘဲ  
သူမအဝေးမှာရှိနေတဲ့အချိန်မှာ သူတို့က  
ဆက်ဆံရေးရှိနေကြတာပေါ့။ ဝေးဝေးက  
ဝမ်းနည်းပြီးလောင်ကျွမ်းနေတဲ့  
မျက်နှာပုံကိုပို့လိုက်တယ်။

“ဝေးဝေး နင် တကယ်တော့ နင့်ခင်ပွန်းဟောင်းကို  
အပြစ်မတင်သင့်ဘူး။ တကယ်တော့...”

“တကယ်တော့ဘာဖြစ်လဲ?”ဟု ဝေးဝေး  
ခေါင်းမောလိုက်ပြီး မတ်တပ်ထကာ  
ရေတစ်ခွက်သွားယူရင်း လက်တစ်ဖက်နဲ့  
စာဆက်ရိုက်လိုက်သည်။

“တကယ်တော့၊ နင်က ကစားတာ  
အရမ်းတော်နေတော့ နင်က ထိပ်တန်းလူစာရင်းမှာ  
နံပါတ်၆ ရတယ်လေ။ ပြီးတော့ နင်က  
ကောင်လေးတွေဆီကနေလည်း  
အသုံးဝင်တယ်ပစ္စည်းတွေလည်း  
မတောင်းဘူးလေ။ အဲ့တော့ တော်တော်များများက  
နင့်ကို မိန်းကလေးယောင်ဆောင်ထားတာလို့  
ထင်နေကြတာ!”

“ဖွီးဒီးဒီး....” ဖုန်းစခရင် တစ်ခုလုံး အပေါ်ကို  
ရေတွေစင်ကုန်သည်။

